



ଶକ୍ତି ମନ୍ତ୍ରାଳୟ

ଜାନୁଆରୀ ୩୦, ୨୦୧୭ ସୁଦ୍ଧା ୧୧,୯୩୧ ଗାଁକୁ ବିଜୁଳି ସଂଯୋଗ

Posted On: 06 FEB 2017 6:18PM by PIB Bhubaneswar

ଦେଶରେ ବିଜୁଳି ସଂଯୋଗ ହୋଇନଥିବା ୧୮,୪୫୨ ଗ୍ରାମାଂଚଳ ମଧ୍ୟରୁ ୩୦.୦୧.୨୦୧୭ ସୁଦ୍ଧା ଦୀନ ଦୟାଲ ଉପାଧ୍ୟାୟ ଗ୍ରାମ ଜ୍ୟୋତି ଯୋଜନା ରେ ୧୧,୯୩୧ ଗ୍ରାମାଂଚଳରେ ବିଜୁଳି ସଂଯୋଗ କରାଯାଇଛି । କେନ୍ଦ୍ର ଶକ୍ତି, କୋଇଲା, ନୃତନ ଏବଂ ପାରମ୍ପରିକ ଶକ୍ତି ରାଷ୍ଟ୍ର ମନ୍ତ୍ରୀ ଶ୍ରୀ ପିୟୁଷ ଗୋଏଲ ରାଜ୍ୟସଭାର ଏକ ପ୍ରଶ୍ନର ଲିଖିତ ଉତ୍ତରରେ ଏହି ସୂଚନା ଦେଇଛନ୍ତି । ୨୦୧୮ ମଇ ସୁଦ୍ଧା ବାକି ଥିବା ସମସ୍ତ ଗ୍ରାମାଂଚଳରେ ବିଜୁଳି ସଂଯୋଗ କରାଯିବାର ଲକ୍ଷ୍ୟ ରଖାଯାଇଛି ।

ମନ୍ତ୍ରୀ ଶ୍ରୀ ଗୋଏଲ ଦେଖିଥିବା ସୂଚନା ଅନୁସାରେ ବିଗତ ଅଢେଇ ବର୍ଷ ମଧ୍ୟରେ ବିଭିନ୍ନ ଗ୍ରାମରେ ବିଜୁଳି ସଂଯୋଗ କରାଯାଇଛି । ୨୦୧୪-୧୫ ଆର୍ଥିକ ବର୍ଷରେ ୧୯୦୦ ଗ୍ରାମାଂଚଳରେ ବିଜୁଳି ସଂଯୋଗ ଲକ୍ଷ୍ୟ ରଖାଯାଇଥିଲାବେଳେ ୧୪୦୫ ଗ୍ରାମରେ ବିଜୁଳି ସଂଯୋଗ କରାଯାଇ ୭୩ ପ୍ରତିଶତ ଲକ୍ଷ୍ୟ ପୂରଣ କରାଯାଇଛି । ସେହିଭଳି ୨୦୧୫-୧୬ ଆର୍ଥିକ ବର୍ଷରେ ୫୬୮୬ ଗ୍ରାମାଂଚଳରେ ବିଜୁଳି ସଂଯୋଗ ଲକ୍ଷ୍ୟ ରଖାଯାଇଥିଲାବେଳେ ୭୧୦୮ ଗ୍ରାମରେ ବିଜୁଳି ସଂଯୋଗ କରାଯାଇ ୧୨୫ ପ୍ରତିଶତ ଲକ୍ଷ୍ୟ ହାସଲ କରାଯାଇଛି । ୨୦୧୬-୧୭ ଆର୍ଥିକ ବର୍ଷରେ ୮୩୬୦ ଗ୍ରାମାଂଚଳରେ ବିଜୁଳି ସଂଯୋଗ ଲକ୍ଷ୍ୟ ରଖାଯାଇଥିଲାବେଳେ ୩୧.୧୨.୨୦୧୬ ସୁଦ୍ଧା ୪୪୨୩ ଗ୍ରାମରେ ବିଜୁଳି ସଂଯୋଗ କରାଯାଇ ୫୩ ପ୍ରତିଶତ ଲକ୍ଷ୍ୟ ହାସଲ କରାଯାଇଛି ।

ଶ୍ରୀ ଗୋଏଲ କହିଥିଲେ ଯେ ୧୫ ଜାନୁଆରୀ ୨୦୧୭ ସୁଦ୍ଧା ଗ୍ରାମାଂଚଳରେ ବିଦ୍ୟୁତୀକରଣ ପାଇଁ ୫,୭୭୫ ଟି ପ୍ରକଳ୍ପକୁ ଦୀନ ଦୟାଲ ଉପାଧ୍ୟାୟ ଗ୍ରାମ ଜ୍ୟୋତି ଯୋଜନାରେ ମଞ୍ଜୁରୀ ପ୍ରଦାନ କରାଯାଇଛି । ୪.୨୭ କୋଟି ଦାରିଦ୍ର୍ୟ ସୀମାରେଖା ତଳେ ରହୁଥିବା ପରିବାରକୁ ମଧ୍ୟ ଏଥିରେ ସାମିଲ କରାଯାଇଛି । ଏହି ପ୍ରକଳ୍ପ ଖର୍ଚ୍ଚ ୭୫,୮୯୩ କୋଟି ବୋଲି ମନ୍ତ୍ରୀ ସୂଚନା ଦେଇଛନ୍ତି ।

(Release ID: 1482061) Visitor Counter : 2

